



கலைஞர்
100
1924 - 2023

முரசுசொலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 336 - திருவள்ளூர் ஆண்டு 2054 - ஆனி 31 - ஞாயிற்றுக்கிழமை 16 ஜூலை 2023 - மதுரை 8 பக்கங்கள் Established : 10.8.1942 - Volume : 81 - Issue 336 : Thiruvalluvar Year - 2054 - Aani 31 - Sunday 16 July 2023 - Madurai 8 Pages ₹ 5.00



தமிழ்நாடு முதலமைச்சர் மு.க.ஸ்டாலின் அவர்கள் நேற்று (15.7.2023) சென்னை மாவட்டம், நங்கநல்லூர், நேரு அரசு ஆண்கள் மேல்நிலைப் பள்ளியில் பெருந்தலைவர் காமராசர் பிறந்த நாளான கல்வி வளர்ச்சி நாளையொட்டி நடைபெற்ற விழாவில், தன்னைச் சந்திக்க வருபவர்கள் அன்புப் பரிசாக வழங்கிய 7,740 புத்தகங்களை பள்ளிக்கல்வித் துறையின் பொது நூலகப் பயன்பாட்டிற்காக வழங்கிடும் விதமாக அப்புத்தகங்களை பள்ளிக் கல்வித் துறை அமைச்சர் அன்பில் மகேஸ் பொய்யா மொழியிடம் வழங்கினார். உடன் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், தமிழ் வளர்ச்சி மற்றும் செய்தித் துறை செயலாளர் மரு.இரா.செல்வராஜ், செய்தி மக்கள் தொடர்புத்துறை இயக்குநர் த.மோகன், சென்னை மாவட்ட ஆட்சித் தலைவர் திருமதி மு.அருணா மற்றும் அரசு உயர் அலுவலர்கள் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (15.7.2023) சென்னை மாவட்டம், நங்கநல்லூர், நேரு அரசு ஆண்கள் மேல்நிலைப் பள்ளியில் பெருந்தலைவர் காமராசர் பிறந்த நாளான கல்வி வளர்ச்சி நாளையொட்டி நடைபெற்ற விழாவில், சென்ற கல்வியாண்டில் சிறப்பாக செயல்பட்ட நங்கநல்லூர், நேரு அரசு ஆண்கள் மற்றும் பெண்கள் மேல்நிலைப் பள்ளிகளின் 12 மற்றும் 10-ஆம் வகுப்பைச் சேர்ந்த மாணவ, மாணவியர்களுக்கு பரிசுத் தொகை வழங்கி வாழ்த்தினார். உடன் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தமிழ் வளர்ச்சி மற்றும் செய்தித் துறை செயலாளர் மரு.இரா.செல்வராஜ், செய்தி மக்கள் தொடர்புத்துறை இயக்குநர் த.மோகன், சென்னை மாவட்ட ஆட்சித் தலைவர் திருமதி மு.அருணா மற்றும் அரசு உயர் அலுவலர்கள் உள்ளனர்.

காமராசர் பிறந்தநாள் - கல்வி வளர்ச்சி நாளில் - மதுரையில்

கலைஞர் நூற்றாண்டு நூலகம்!

மதுரை, ஜூலை 16 -

காமராசர் பிறந்தநாள் - கல்வி வளர்ச்சி நாளையொட்டி - மதுரையில் கலைஞர் நூற்றாண்டு நூலகத்தை முதல்வர் மு.க.ஸ்டாலின் அவர்கள் நேற்று மாலை திறந்து வைத்து உரையாற்றினார்.

அதன் விபரம் வருமாறு:-

முதலமைச்சர் மு.க.ஸ்டாலின் அவர்கள், நேற்று (15.7.2023) சென்னை மாவட்டம், நங்கநல்லூர், நேரு அரசு ஆண்கள் மற்றும் பெண்கள் மேல்நிலைப் பள்ளிகளில் பெருந்தலைவர் காமராசர் பிறந்த நாளான கல்வி வளர்ச்சி நாளையொட்டி நடைபெற்ற விழாவில், பெருந்தலைவர் காமராசர் திருவுருவப் படத்திற்கு மலர்தூவி மரியாதை செலுத்தி, மாணவ, மாணவியர்களுக்கு ஆங்கிலம், தமிழ் அகராதிகளையும், ஆசிரியர்களுக்கு பரிசுப் பொருட்களையும், அப்பள்ளிகளில் சிறப்பாகச் செயல்பட்ட மாணவ, மாணவியர்களுக்கு பரிசுத் தொகையும் வழங்கி, வாழ்த்தினார்.

“பெருந்தலைவர் காமராசர் பிறந்த நாளான ஜூலை 15, ஒவ்வொரு ஆண்டும் கல்வி வளர்ச்சி நாளாகக் கொண்டாடப்படும்” என்று முத்தமிழறிஞர் கலைஞர் அவர்களால் 2006ஆம் ஆண்டு அறிவிக்கப்பட்டு, அதன்படி தமிழ்நாடு முழுவதும் உள்ள அனைத்துப் பள்ளிகளிலும் “கல்வி

முதல்வர் மு.க.ஸ்டாலின் திறந்து வைத்தார்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (15.7.2023) சென்னை மாவட்டம், நங்கநல்லூர், நேரு அரசு ஆண்கள் மேல்நிலைப் பள்ளியில் பெருந்தலைவர் காமராசர் பிறந்த நாளான கல்வி வளர்ச்சி நாளையொட்டி நடைபெற்ற விழாவில், பெருந்தலைவர் காமராசர் அவர்களின் திருவுருவப் படத்திற்கு மலர்தூவி மரியாதை செலுத்தினார். உடன் உயர்கல்வித் துறை அமைச்சர் முனைவர் க.பொன்முடி, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், சமூக நலன் - மகளிர் உரிமைத் துறை அமைச்சர் திருமதி. பி. கீதாஜீவன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற, சட்டமன்ற உறுப்பினர்கள், துணை மேயர் மு.மகேஷ் குமார், தமிழ் வளர்ச்சி மற்றும் செய்தித் துறை செயலாளர் மரு.இரா.செல்வராஜ், செய்தி மக்கள் தொடர்புத்துறை இயக்குநர் த.மோகன் மற்றும் அரசு உயர் அலுவலர்கள் உள்ளனர்.

வளர்ச்சிநாள்” கொண்டாடப்பட்டு வருகிறது. கல்வி வளர்ச்சி நாளையொட்டி சென்னை ஆண்கள் மேல்நிலைப் பள்ளியில் அந்த வகையில், இக்கல்வியாண்டில் மாவட்டம், நங்கநல்லூர், நேரு அரசு நடைபெற்ற விழாவில், பெருந்தலைவர்

காமராசர் அவர்களின் திருவுருவப் படத்திற்கு முதல்வர் அவர்கள் நேற்று, மலர்தூவி மரியாதை செலுத்தினார்.

அதனைத் தொடர்ந்து, சென்ற கல்வியாண்டில் (2022-23) சிறப்பாகச் செயல்பட்ட நங்கநல்லூர், நேரு அரசு ஆண்கள் மற்றும் பெண்கள் மேல்நிலைப் பள்ளிகளின் 12ஆம் வகுப்பைச் சேர்ந்த 6 மாணவ, மாணவியர்களுக்கு 60 ஆயிரம் ரூபாய்க்கான பரிசுத் தொகையும், 10 ஆம் வகுப்பைச் சேர்ந்த 6 மாணவ, மாணவியர்களுக்கு 44 ஆயிரம் ரூபாய்க்கான பரிசுத் தொகையும் முதல்வர் அவர்கள் வழங்கி வாழ்த்தினார்.

மேலும், நேரு அரசு ஆண்கள் மற்றும் பெண்கள் மேல்நிலைப் பள்ளிகளில் 10, 11 மற்றும் 12ஆம் வகுப்புகளில் பயிலும் 777 மாணவ, மாணவியர்களுக்கு ஆங்கிலம், தமிழ் அகராதிகளை வழங்கிடும் அடையாளமாக 4 மாணவ, மாணவியர்களுக்கு அகராதிகளையும், பள்ளி ஆசிரியர்களுக்கு பரிசுப் பொருட்களையும் முதல்வர் அவர்கள் வழங்கி வாழ்த்து தெரிவித்தார்.

தொடர்ந்து, முதல்வர் அவர்கள், தன்னைச் சந்திக்க வந்தவர்கள் அன்புப் பரிசாக வழங்கிய 7,740 புத்தகங்களை

தொடர்ச்சி 2 ஆம் பக்கம்

மதுரையில் முதல்வர் மு.க.ஸ்டாலினுக்கு மாபெரும் வரவேற்பு!

விமான நிலையம் முதல் அரசு விருந்தினர் மாளிகை வரை 18 கி.மீ. தூரத்திற்கு வழியொங்கும் மக்கள் திரண்டனர்!

மதுரை, ஜூலை 16 - முதல்வருக்கு கலைஞர் நூற்றாண்டு நூலகத்தை திறந்து வைக்க மதுரை வருகைத்தந்த முதலமைச்சர் மு.க.ஸ்டாலின் அவர்களுக்கு கழகத்தினரும் திரண்டு வந்து பிரம்மாண்ட வரவேற்பு அளித்தனர்.

தமிழ் நகரம் மாமதுரையில் உலகத் தரத்தில் கட்டப்பட்டுள்ள கலைஞர் நூற்றாண்டு நூலகத்தை முதலமைச்சர் மு.க.ஸ்டாலின் அவர்கள் நேற்று மாலை திறந்து வைத்தார்.

இதற்காக சென்னையில் இருந்து விமானம் மூலம் மதுரை வருகை தந்தார். மதுரை விமான நிலையத்தில் முதல்வர் மு.க.ஸ்டாலின் அவர்களுக்கு அமைச்சர்கள் மற்றும் கழக நிர்வாகிகள் உற்சாக வரவேற்பு அளித்தனர். பத்திரப்பதிவுத்துறை அமைச்சரும் வடக்கு மாவட்டச் செயலாளரும் மூர்த்தி, மாநகர் மாவட்டச் செயலாளர் கோ.தளபதி, தெற்கு மாவட்டச் செயலாளர் மணிமாறன் ஆகியோர் தலைமையில் முதலமைச்சர் மு.க.ஸ்டாலின் அவர்களுக்கு வரவேற்பு அளிக்கப்பட்டது. அமைச்சர்கள் பெரியசாமி, பொன்முடி, கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, பெரியகருப்பன், சக்கரபாணி, ராஜகண்ணப்பன், பி.டி.ஆர்.பழனிவேல் தியாகராஜன், அன்பில் மகேஸ் பொய்யா மொழி உள்ளிட்டோரும் முதல்வர் மு.க.ஸ்டாலின் அவர்களை வரவேற்றனர்.

இதைத்தொடர்ந்து மதுரை விமான நிலையத்தில் இருந்து தல்லாகுளத்தில் உள்ள அரசு விருந்தினர் மாளிகைக்கு முதல்வர் மு.க.ஸ்டாலின் அவர்களுக்கு சாலையின் இருபுறமும் பொதுமக்கள் திரண்டு நின்று உற்சாக வரவேற்பு அளித்தனர். மதுரை பெருங்குடி, பெரியார் நகர் உள்ளிட்ட இடங்களில் மேளதாளம் முழங்க முதலமைச்சர் மு.க.ஸ்டாலின் அவர்களுக்கு பிரம்மாண்ட வரவேற்பு அளிக்கப்பட்டது. விரகனூர் சுற்றுச்சாலை ரவுண்டானா, அண்ணாநகர், கே.கே.நகர் மாவட்ட நீதிமன்றம் உள்ளிட்ட இடங்களில் சாலையின் இருபுறமும், விமான நிலையம் முதல் அரசு விருந்தினர் மாளிகை வரையிலான சுமார் 18 கிலோ மீட்டர் தூரத்திற்கும் சாலையின் பொதுமக்கள் திரண்டு நின்று முதலமைச்சரை வரவேற்றனர்.



முதார் மதுரையில் முதல்வருக்கு எழுச்சிமிகு வரவேற்பு!